

## कृषि विश्वविद्यालय, जोधपुर द्वारा गोदित गांव लूणी में ऑक्सी-जोन उद्यान की स्थापना

कृषि विश्वविद्यालय, जोधपुर ने विश्वविद्यालय के सामाजिक उत्तरदायित्वों के तहत दिनांक 26.08.2020 को गोदित गांव लूणी में उपखण्ड कार्यालय के पीछे लगभग 1.5 हे क्षेत्रफल में लगभग 20 प्रकार के छायादार व सदाबहार कुल 650 पौधे लगाकर एक ऑक्सी-जोन उद्यान की स्थापना की गई। इस अवसर पर लूणी विधायक श्री महेन्द्र विश्नाई, मुख्य अतिथि के तौर पर मौजूद रहें जिनका कृषि विश्वविद्यालय, जोधपुर की तरफ से प्रसार शिक्षा निदेशक प्रो. ईश्वर सिंह ने साफा व माला पहनाकर स्वागत किया व गोदित गांव में करवाये गये विकास कार्यों का संक्षिप्त ब्योरा प्रस्तुत किया। कृषि विश्वविद्यालय, जोधपुर के कुलपति प्रो. बी. आर. चौधरी ने अपने अध्यक्षीय भाषण में बताया कि धरती पर जीवन प्रदान करने वाली ऑक्सीजन और पानी प्रदान करने वाला मुख्य साधन पेड़ ही हैं। पेड़ पृथ्वी की पारिस्थितिक प्रणाली को संतुलित करने में एक महत्वपूर्ण भूमिका निभाते हैं। अतः विश्वविद्यालय ने ओ.एन.जी.सी, जोधपुर के वित्तिय सहयोग से गोदित गांव में इस ऑक्सी-जोन उद्यान की स्थापना करवा रहा है। कुलपति महोदय ने उपस्थित ग्रामवासियों से लूणी ग्राम को ज्यादा से ज्यादा पेड़ लगाकर हरा-भरा बनाने हेतु संकल्प दिलाया। इस समारोह में कृषि महाविद्यालय, जोधपुर के अधिष्ठाता प्रो. बी.एस. भीमावत ने भी अपने विचार प्रकट किये इस अवसर पर उपखण्ड अधिकारी श्री गोपाल परिहार, सरपंच ग्राम पंचायत लूणी श्री मनीष भाटी, तहसीलदार व नायब तहसीलदार गोदित गांव के किसान आदि अधिकारी मौजूद रहे।

समारोह के पश्चात विधायक श्री महेन्द्र विश्नाई ने कुलपति प्रो. बी.आर. चौधरी, समस्त निदेशकों एवं ग्रामीणों की मौजूदगी में फीता काटकर ऑक्सी-जोन उद्यान में पौधे लगाने का कार्य आरम्भ किया। सर्वप्रथम विधायक श्री विश्नाई ने अपने नाम का एक पौधा लगाया और उन्होंने कहा कि इसी तरह हर व्यक्ति एक पौधा लगाए और पर्यावरण संरक्षण का संकल्प ले। कृषि विश्वविद्यालय, जोधपुर के कुलपति व समस्त निदेशकों ने अपने नाम का एक पौधा उद्यान में लगाया और उसे पेड़ बनाने का संकल्प लिया।

कार्यक्रम के अन्त में गांव के नोडल अधिकारी डॉ. महेन्द्र कुमार ने माननीय विधायक, कुलपति महोदय एवं समस्त ग्रामीणों का आभार एवं धन्यवाद ज्ञापित किया।